

gfj ; k.kk fo/kku I Hkk
c{kkokj] 14 ekp] 2018
को होने वाली हरियाणा विधान सभा की बैठक में पूछे जाने वाले
rkjkkdr izu

ठोस कचरा प्रबन्धन स्थापित करना

*2621. श्री सुभाष सुधा,एम०एल०ए० : क्या शहरी स्थानीय निकाय मंत्री कृपया बताएंगे कि जिला कुरुक्षेत्र में ठोस कचरा प्रबन्धन स्थापित करने का कोई प्रस्ताव सरकार के विचाराधीन है; यदि हां, तो इसका ब्यौरा क्या है ?

शहीदों के आश्रितों को नौकरी उपलब्ध कराना

*2632. श्री बिसम्बर सिंह,एम०एल०ए० : क्या मुख्यमंत्री कृपया बताएंगे कि वर्ष 2000 से 2017 तक सेना तथा अर्ध-सेना शहीदों के आश्रितों को उपलब्ध करवाई गई सरकारी नौकरियों की कुल संख्या का वर्षवार ब्यौरा क्या है ?

प्राथमिक स्वास्थ्य केन्द्र भवन का निर्माण

*2295. श्री जसविन्द्र सिंह संधू,एम०एल०ए० : क्या स्वास्थ्य मंत्री कृपया बताएंगे कि—
(क) क्या यह तथ्य है कि इस्माईलाबाद कस्बे में प्राथमिक स्वास्थ्य केन्द्र की इमारत जर्जर अवस्था में है; तथा
(ख) यदि हां, क्या उपरोक्त प्राथमिक स्वास्थ्य केन्द्र की नई इमारत का निर्माण करने का कोई प्रस्ताव सरकार के विचाराधीन है तथा उसका ब्यौरा क्या है ?

प्रधानमंत्री कृषि सिंचाई योजना

*2638. श्रीमती लतिका शर्मा,एम०एल०ए० : क्या कृषि एवं किसान कल्याण मंत्री कृपया बताएंगे कि हरियाणा में प्रधानमंत्री कृषि सिंचाई योजना को कब तक लागू किए जाने की संभावना है तथा इस योजना के अन्तर्गत कितने जिले लाभान्वित होने की संभावना है तथा योजना को लागू करने के लिए निर्धारित किए गए लक्ष्य क्या हैं तथा उसका ब्यौरा क्या है ?

प्रधानमंत्री फसल बीमा योजना

*2616. श्री घनश्याम दास अरोड़ा,एम०एल०ए० : क्या कृषि एवं किसान कल्याण मंत्री कृपया बताएंगे कि—
(क) प्रधानमंत्री फसल बीमा योजना का लाभ प्राप्त करने वाले किसानों की संख्या कितनी है तथा उन किसानों की संख्या कितनी है जिन्होंने बैंकों के माध्यम से बीमा करवाया है तथा उन किसानों की संख्या कितनी है जिन्होंने स्वयं बीमा करवाया है; तथा
(ख) उक्त योजना का लाभ अधिक से अधिक किसानों को उपलब्ध करवाने के लिए सरकार द्वारा क्या पग उठाए गए हैं ?

बस सेवा को पुनः आरम्भ करना

***2419. श्रीमती नैना सिंह चौटाला,एम०एल०ए० :** क्या परिवहन मंत्री कृपया बताएंगे कि क्या डबवाली से हरिद्वार तथा चौटाला से चण्डीगढ़ वाया बठिंडा तक बस सेवा पुनः आरम्भ करने का कोई प्रस्ताव सरकार के विचाराधीन है; यदि हां, तो उपरोक्त बस सेवा के कब तक पुनः आरम्भ किये जाने की संभावना है ?

अनुमोदित विद्यालयों की संख्या

***2573. श्री बलवन्त सिंह,एम०एल०ए० :** क्या शिक्षा मंत्री कृपया बताएंगे कि—

- (क) वर्ष 2014 से 28.02.2018 की अवधि के दौरान अनुमोदित किए गए राजकीय माध्यमिक विद्यालयों, राजकीय उच्च विद्यालयों तथा राजकीय वरिष्ठ माध्यमिक विद्यालयों की संख्या कितनी है; तथा
- (ख) वर्ष 2004 से 2014 की अवधि के दौरान अनुमोदित किए गए राजकीय माध्यमिक विद्यालयों, राजकीय उच्च विद्यालयों तथा राजकीय वरिष्ठ माध्यमिक विद्यालयों की संख्या कितनी है ?

जलघरों की मरम्मत

***2557. श्री मखन लाल सिंगला,एम०एल०ए० :** क्या जनस्वास्थ्य अभियांत्रिकी मंत्री कृपया बताएंगे कि—

- (क) क्या यह तथ्य है कि गांव गादली में बने जलघर की स्थिति बहुत खराब है; तथा
- (ख) यदि हां, तो क्या उक्त जलघरों की मरम्मत करने का कोई प्रस्ताव सरकार के विचाराधीन है तथा उसका ब्यौरा क्या है ?

किसानों को मुआवजा

***2424. श्री ललित नागर,एम०एल०ए० :** क्या मुख्यमंत्री कृपया बताएंगे कि—

- (क) क्या यह तथ्य है कि तिगांव विधानसभा निर्वाचनक्षेत्र के 19 गांवों की भूमि ग्रेटर फरीदाबाद के लिये अधिगृहीत की गई थी परन्तु मुआवजे की बढ़ी हुई राशि किसानों को अब तक अदा नहीं की गई है; तथा
- (ख) यदि हां, तो बढ़ी हुई मुआवजे की राशि कब तक दिये जाने की संभावना है तथा उसका क्या ब्यौरा है ?

विद्यालय का दर्जा बढ़ाना

***2603. श्री रविन्द्र बलियाला,एम०एल०ए० :** क्या शिक्षा मंत्री कृपया बताएंगे कि क्या गांव चिम्मों के विद्यालय का दर्जा बढ़ाकर उच्च विद्यालय करने का कोई प्रस्ताव सरकार के विचाराधीन है; यदि हां, तो उक्त विद्यालय का दर्जा कब तक बढ़ाये जाने की संभावना है ?

डिग्रियां/डिप्लोमों को मान्यता

*2301. श्री बलकौर सिंह,एम०एल०ए० : क्या रोजगार मंत्री कृपया बताएं कि क्या पंजाबी विश्वविद्यालय पटियाला द्वारा जारी की गई डिग्रियां तथा डिप्लोमों बेरोजगार भत्ता तथा "सक्षम योजना" के लाभों के लिए सरकार द्वारा मान्यता प्राप्त नहीं है; यदि हां, क्या पंजाबी विश्वविद्यालय की डिग्रियां/डिप्लोमों को बेरोजगारी भत्ता तथा "सक्षम योजना" के लिए मान्यता देने का कोई प्रस्ताव सरकार के विचाराधीन है ?

50 बिस्तरों का सरकारी अस्पताल खोलना

*2345. श्री बलवान सिंह दौलतपुरिया,एम०एल०ए० : क्या स्वास्थ्य मंत्री कृपया बताएं कि क्या फतेहाबाद निर्वाचनक्षेत्र के गांव गोरखपुर में एक 50 बिस्तरों का अस्पताल खोलने का कोई प्रस्ताव सरकार के विचाराधीन है; यदि हां, तो इसके कब तक खोले जाने की संभावना है तथा उसका ब्यौरा क्या है ?

सिंचाई के लिए नहरी पानी की आपूर्ति करना

*2373. श्री वेद नारंग,एम०एल०ए० : क्या मुख्यमंत्री कृपया बताएं कि क्या बरवाला विधानसभा निर्वाचन क्षेत्र के किसानों को दो सप्ताह सिंचाई के लिए नहरी पानी की आपूर्ति करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ?

आई.टी.आई. खोलना

*2387. श्री जगबीर सिंह मलिक,एम०एल०ए० : क्या कौशल विकास एवं औद्योगिक प्रशिक्षण मंत्री कृपया बताएं कि गोहाना निर्वाचनक्षेत्र के गांव मोहना तथा भट्टगांव में आई. टी. आई. खोलने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ?

बी.पी.एल. का सर्वेक्षण

*2513. श्री अनूप धानक,एम०एल०ए० : क्या ग्रामीण विकास मंत्री कृपया बताएं कि:-
 (क) क्या यह तथ्य है कि उकलाना निर्वाचनक्षेत्र के गांव खरकड़ा तथा गैबीपुर की अधिकतर जनसंख्या गरीबी रेखा से नीचे है; तथा
 (ख) यदि हां, तो क्या उपरोक्त गांवों में बी.पी.एल. सर्वेक्षण करवाकर बी.पी.एल. परिवारों की पहचान करने तथा उन्हें बी.पी.एल. कार्ड जारी करने का कोई प्रस्ताव सरकार के विचाराधीन है ?

निजी पैथोलोजी प्रयोगशालाओं को नियंत्रित करना

*2411. श्री जसबीर सिंह,एम०एल०ए० : क्या स्वास्थ्य मंत्री कृपया बताएं कि:-
 (क) क्या यह तथ्य है कि निजी पैथोलोजी प्रयोगशालायें, डेंगू, चिकनगुनिया तथा अन्य बिमारियों की जांच करके मरीजों को लूट रही हैं; यदि हां, तो उपरोक्त प्रयोगशालाओं के कार्य संचालन को नियमित करने के लिये सरकार द्वारा क्या पग उठाये गये; तथा

- (ख) राज्य में चिकित्सा सुविधाओं को मानीटर करने के लिये प्रत्येक जिले में चिकित्सा बोर्ड गठित करने के लिये सरकार द्वारा क्या पग उठाये गये ?

कर्मचारियों का श्रेणीवार बैकलॉग

*2431. श्री उदय भान,एम०एल०ए० : क्या अनुसूचित जाति/पिछड़े वर्ग कल्याण मंत्री कृपया बताएंगे कि—

- (क) सरकारी विभागों/अर्ध-सरकारी विभागों/बोर्डों/निगमों तथा स्थानीय निकायों में अनुसूचित जातियों से संबंधित कर्मचारियों का श्रेणीवार बैकलॉग कितना है; तथा
(ख) सरकार द्वारा उक्त रिक्त पदों को भरने के लिए क्या पग उठाए गए ?

रजबाहों में पानी की आपूर्ति

*2492. श्री रणबीर गंगवा,एम०एल०ए० : क्या मुख्यमंत्री कृपया बताएंगे कि क्या हिसार जिले के बालसमंद तथा देवसर के रजबाहों में एक मास में कम से कम दो सप्ताहों के लिए पानी की आपूर्ति करने का कोई प्रस्ताव सरकार के विचाराधीन है तथा उक्त प्रस्ताव के कब तक कार्यान्वित किए जाने की संभावना है ?

पीने के पानी की पाईपलाईन की मरम्मत

*2508. श्रीमती किरण चौधरी,एम०एल०ए० : क्या जन स्वास्थ्य अभियांत्रिकी मंत्री कृपया बताएंगे कि—

- (क) क्या यह तथ्य है कि गांव डब ढाणी (तोशाम) में पीने के पानी की पाईपलाईन गत् कई महीनों से टूटी पड़ी है; तथा
(ख) यदि हां, तो उपरोक्त पाईपलाईन की मरम्मत के लिए सरकार द्वारा क्या पग उठाए गए हैं तथा इसकी मरम्मत कब तक किए जाने की संभावना है ?

चिकित्सकों तथा अन्य अमले की कमी

*2589. श्रीमती रेणुका बिश्नोई,एम०एल०ए० : क्या स्वास्थ्य मंत्री कृपया बताएंगे कि—

- (क) क्या यह तथ्य है कि हांसी के सामान्य अस्पताल में चिकित्सकों तथा अन्य अमले की कमी है; यदि हां, तो उपरोक्त अस्पताल में चिकित्सकों तथा अन्य अमले की कमी को कब तक पूरा किए जाने की संभावना है; तथा
(ख) उपरोक्त अस्पताल में चिकित्सा सुविधाओं को सुधारने के लिए सरकार द्वारा क्या पग उठाए गए हैं ?

चण्डीगढ़ :
दिनांक 8 मार्च, 2018.

राजेन्द्र कुमार नांदल,
सचिव,
हरियाणा विधान सभा।